



बहुत कम लोग साल में दो या तीन बार से ज्यादा सोचते हैं। मैंने हफ्ते में एक या दो बार सोचकर अंतरराष्ट्रीय ख्याति अर्जित की है।
-जॉर्ज बर्नार्ड शॉ

- तौकीर रजा और बहनोई समेत 10 पर एफआईआर-11
- एसआईआर: मुस्लिम क्षेत्रों और पॉश कालोनियों में स्थिति ज्यादा खराब -111
- बंगाल पर जीत दर्ज करने को यूपी की टीम ने किया अभ्यास -1V

बरेली, रविवार, 14 दिसंबर 2025



सिटी ब्रीफ

चलती ट्रेन से कमीं ने कूड़ा बाहर फेंका वीडियो वायरल

बरेली, अमृत विचार : चलती ट्रेन में सफाई करने के बाद कर्मचारी ने कूड़ा बाहर फेंक दिया। जिसका वीडियो वायरल हो रहा है। मामले में रेलवे ने जांच के आदेश दिए हैं। 15005 राप्ती गंगा एक्सप्रेस गोरखपुर से देहरादून के बीच चलती है। शनिवार को यह ट्रेन एक घंटे देरी से सुबह 7:30 बजे जंक्शन से छूटी थी। बी-4 कोच से सफाईकमीं ने कूड़ा एकत्र कर चलती ट्रेन से रेलवे ट्रैक पर फेंक दिया। किसी यात्री ने इसका वीडियो बनाकर सोशल मीडिया पर वायरल कर दिया। वीडियो बरेली-रामपुर के बीच का बताया जा रहा है। इससे पहले भी कई बार ट्रेनों से कूड़ा फेंकने के मामले में कार्रवाई हो चुकी है।

अल्ट्रासाउंड रिपोर्ट की जांच के बाद अब सेंटर पर ही उठे सवाल

बरेली, अमृत विचार : भुता के बरेली अल्ट्रासाउंड सेंटर में गर्भवती महिला राजेश्वरी की 3 सितंबर को हुई जांच विवादों में घिर गई है। सेंटर के संचालक डॉक्टर आफताब का दावा है कि यह सेंटर उन्होंने चार-पांच महीने पहले ही बंद कर दिया गया था, फिर भी कैसे महिला की जांच वहां हुई। यह सवाल खड़ा कर रहा है। रिपोर्ट में जुड़वां बच्चे होने का उल्लेख था, जबकि जिला महिला चिकित्सालय में प्रसव के दौरान केवल एक बच्ची का जन्म हुआ। वहीं, रिपोर्ट पर जिस डॉक्टर का नाम दर्ज है, वह गर्भवती महिलाओं के अल्ट्रासाउंड के लिए मान्य नहीं है। इस पूरे मामले ने अवैध रूप से संचालित अल्ट्रासाउंड सेंटरों का खेल उजागर कर दिया है।

बस स्टॉप बनकर तैयार मगर तिराहे पर ऑटो वालों का कब्जा

बरेली, अमृत विचार : नकटिया में शाहजहांपुर रोड पर बस स्टॉप बनाया गया है लेकिन इसका यात्रियों को कोई फायदा नहीं मिल रहा है। तिराहे से स्टॉप तक ऑटो वाले सड़क धेरकर खड़े हो जाते हैं। इसकी वजह से मोहनपुर रोड से आने वाले वाहनों को भी निकलने में दिक्कत होती है।

बिना सूचना के शहर के कई इलाकों में बिजली आपूर्ति की बंद

बरेली, अमृत विचार : शहर के कई इलाकों में शनिवार को बिना सूचना के बिजली कटौती की गई। रामपुर गार्डन, चौपुला और शाहबाद इलाके में बिजली का संकट रहा। इसके अलावा शहर के अन्य इलाकों में लोकल फाल्ट और ट्रिपिंग से उपभोक्ता परेशान होते रहे। जिसकी शिकायतें बिजली विभाग की हेल्पडेस्क पर पहुंचती रहीं।

सर्दी के मौसम में भी लोगों को बिजली कटौती से राहत नहीं मिल पा रही है। फाल्ट और शटडाउन के चलते उपभोक्ता हर रोज बिजली का संकट झेल रहे हैं। शनिवार को रामपुर गार्डन, शाहबाद और चौपुला से पटेल चौक वाले रोड पर पूरा दिन बिजली

का संकट बना रहा। उपभोक्ताओं ने जब बिजली नहीं आने की वजह पूछी तो बताया गया कि आरडीएसएस कंपनी द्वारा काम कराए जाने के चलते शटडाउन चल रहा है, लेकिन विभाग की तरफ से उपभोक्ताओं को शटडाउन की कोई जानकारी नहीं दी गई थी। इसके अलावा कुतुबखाना सबस्टेशन के आजमनगर पुराना बस अड्डा, बिहारीपुर समेत अन्य जगह पर फेस नहीं आने की समस्या बनी रही। शाहदाना, सिविल लाईंस तृतीय, मिशन सबस्टेशन, किला, डेलापीर, जगतपुर और सुभाषनगर क्षेत्र में भी लोकल फाल्ट और ट्रिपिंग की शिकायतें रामपुर गार्डन स्थित विभागीय हेल्पडेस्क पर पहुंचती रहीं।

कार्यालय संवाददाता, बरेली

अमृत विचार : इंडिगो की फ्लाइट के परिचालन में सुधार हुआ है, जो फ्लाइट पहले निर्धारित समय से देरी से आ रही थीं, वही अब पहले पहुंच रही हैं। शनिवार को बेंगलुरु की फ्लाइट बरेली एयरपोर्ट पर अपने निर्धारित समय से 25 मिनट पहले पहुंच गई। इससे बरेली मंडल और कुमाऊं मंडल में जाने वाले यात्रियों को बड़ी राहत मिली। फ्लाइट के समय में सुधार से यात्रियों की संख्या भी बढ़ रही है। ठंड बढ़ने पर लोगों ने दूर का सफर ट्रेनों से करने से दूरी बनाती शुरू कर दी है। यही वजह है कि बरेली से बेंगलुरु और मुंबई जाने वाले यात्रियों की संख्या लगातार

● इंडिगो के परिचालन में सुधार बरेली एयरपोर्ट से 9 मिनट देरी से बेंगलुरु के लिए उड़ान भरी

बढ़ रही है। बरेली एयरपोर्ट अथॉरिटी के एक अधिकारी के अनुसार शनिवार को बेंगलुरु-बरेली फ्लाइट अपने निर्धारित समय 2:20 बजे से पहले 1:55 बजे बरेली पहुंच गई। वहीं बरेली से उड़ान भरने का समय 2:55 बजे का है। यहां से भी महज नौ मिनट की देरी से फ्लाइट बेंगलुरु के लिए उड़ गई। बेंगलुरु से 144 यात्री बरेली आए तो बरेली से 187 यात्री बेंगलुरु गए, जबकि दो दिन पहले बेंगलुरु से बरेली आने वाले यात्रियों की संख्या 116 और जाने वालों की संख्या 158 थी।

कोहरे में विलंब से फ्लाइट के आने की स्थिति से निपटने को किया अभ्यास

बरेली एयरपोर्ट में कोहरे से विलंब से आने वाली फ्लाइट से उत्पन्न स्थिति से निपटने के लिए किए गए अभ्यास की समीक्षा करते एयरपोर्ट निदेशक। बरेली, अमृत विचार : बरेली एयरपोर्ट (सिविल एक्सेल)



पर शनिवार को कोहरे की स्थिति से निपटने के लिए एयरपोर्ट निदेशक अवधेश अग्रवाल के नेतृत्व में हितधारकों के साथ अभ्यास किया गया। कार्यक्रम में एयरपोर्ट पर कार्यरत विद्युत, सिविल, प्रचालन, इंडिगो एयरलाइंस के कर्मचारी और सुनक्षा युनित के कर्मचारी शामिल हुए। कर्मचारियों ने अपने कर्तव्यों एवं दायित्वों के अनुरूप कोहरे में विलंब से आने वाले हवाई जहाज के कारण एयरपोर्ट पर उत्पन्न व्यवधान असुविधा से निपटने के लिए क्या-क्या कार्य किए जाने हैं, उनका अभ्यास किया। अभ्यास के बाद निदेशक ने एजेंसियों के साथ समीक्षा बैठक की और सुधारात्मक उपायों को अपनाने पर जोर दिया।

अधिकारियों ने बताया कि इंडिगो ने परिचालन में काफी सुधार किया

है। बरेली एयरपोर्ट पर तैनात पहले से ज्यादा सक्रियता से कार्य इंडिगो के अधिकारी-कर्मचारी कर रहे हैं।

पश्चिमी आउटर रिंग रोड: 20 गांवों की भूमि अर्जन कर एनएचएआई को दिया कब्जा

करीब 29 किलोमीटर लंबे रिंग रोड के लिए अमी करीब 410 करोड़ रुपये से खरीदी गई भूमि

कार्यालय संवाददाता, बरेली

अमृत विचार : दिल्ली-लखनऊ के साथ बदायूं हाईवे को कनेक्ट करने के लिए प्रस्तावित पश्चिमी आउटर रिंग रोड के लिए 20 गांवों के कई किसानों की 410 करोड़ रुपये से भूमि अर्जन कर ली गई है। भूमि अर्जन के बाद विशेष भूमि अध्याप्त अधिकारी कार्यालय ने एनएचएआई को कब्जा भी दे दिया है। अब एनएचएआई की टीम झुमका तिराहे से लेकर चौबारी तक रिंग रोड के निर्माण के लिए कार्य शुरू करेगा। रिंग रोड के निर्माण के लिए सभी अड़चनें भी दूर हो गई हैं। सरनियां के पास मूर्यांकन में हुई गड़बड़ी का मामला भी एनएचएआई ने सुलझा लिया है। आउटर रिंग रोड बरेली शहर से जाम की दिक्कत दूर



करने के लिए प्रस्तावित किया है। झुमका तिराहे से चौबारी होते हुए इन्वर्स्टिस यूनिवर्सिटी तक करीब 29 किमी लंबा रिंग रोड बनाया जाएगा। पहले चरण में झुमका से लेकर चौबारी तक के गांवों की भूमि अर्जन

की गई है। करीब 29 किलोमीटर रिंग रोड पर 2117 करोड़ रुपये खर्च किए जाएंगे।

परियोजना के लिए भूमि अर्जन और मुआवजा बांटने की प्रक्रिया जारी है। 32 गांवों की भूमि करीब

- 200 करोड़ रुपये से और 12 गांवों की भूमि अर्जन की तैयारी तेज एनएचएआई ने शुरू की तैयारी
- रिंग रोड पर 2117 करोड़ रुपये खर्च किए जाएंगे, 32 गांवों की जमीन का होगा अर्जन

आउटर रिंग रोड के लिए 20 गांवों की भूमि अर्जन कर एनएचएआई को कब्जा सौंप दिया है। अब एनएचएआई को निर्माण कार्य शुरू करना है, जो 12 गांव अवशेष रह गए हैं, उनकी भूमि अर्जन की कार्रवाई शुरू की जाएगी। -देश दीपक सिंह, विशेष भूमि अध्याप्त अधिकारी

610 करोड़ से अर्जन की जाएगी। कलेक्ट्रेट स्थित विशेष भूमि अध्याप्त कार्यालय भूमि अर्जन की कार्रवाई पूरी करा रहा है। बताते हैं कि अभी तक बादशाह नगर, बल्ला कोठा, बेहटी देह जागीर, बिरिया

नरायनपुर, चौबारी मुस्तकिल, धंतिया, इटौआ सुखदेवपुर, महेशपुर अटरिया, महेशपुर ठाकुरान, महगवां उर्फ कंचागांव, परसाखेड़ा, रसूला चौधरी, रोधी मुस्तकिल, रोठा रेतमाली, रोठा मुस्तकिल, सहसिया हुसैनपुर मुस्तकिल, सहसिया हुसैनपुर रेतमाली, सराय तल्फी मुस्तकिल, सरनियां और बुखारा गांवों की भूमि अर्जन की गई है।

दरअसल, आउटर रिंग रोड के निर्माण से बरेली शहर के अंदर भारी वाहनों का प्रवेश पूर्ण रूप से बंद हो जाएगा। इससे पहले इन्वर्स्टिस से लेकर झुमका तिराहे तक बड़ा बाईपास बनने से भी काफी राहत मिली थी। उद्यमियों को भी लाभ मिलेगा। उन्हें बदायूं, आगरा माल भेजने के लिए बरेली शहर से होकर गुजरना नहीं पड़ेगा।

ठंड से नहीं राहत, तीन दिन और घने कोहरे का येलो अलर्ट

कार्यालय संवाददाता, बरेली

अमृत विचार : जिले में ठंड के साथ कोहरे का भी असर लगातार बढ़ने लगा है। दिन में तेज धूप खिलने के बावजूद तापमान सामान्य से नीचे रिकॉर्ड किया जा रहा है। प्रदेश में प्रमुख जिलों में न्यूनतम और अधिकतम तापमान कम मामले में पिछले कई दिनों से बरेली शामिल हो रहा है। शनिवार को भी मुजफ्फरनगर, कानपुर और बाराबंकी के बाद बरेली सबसे ठंडा रहा और रात से सुबह तक घना कोहरा छाया रहा। मौसम विभाग ने तीन दिन और घने कोहरे का येलो अलर्ट जारी किया है।

मौसम विभाग के अनुसार शनिवार को न्यूनतम तापमान सामान्य से 2.5 डिग्री सेल्सियस कम 7.5 डिग्री सेल्सियस और अधिकतम तापमान



जंक्शन के टिकट घर के बाहर खुले आसमान में ठंड में सोते लोग। ● अमृत विचार

● प्रदेश में मुजफ्फरनगर, कानपुर और बाराबंकी के बाद बरेली रहा सबसे ठंडा

सामान्य से 1.1 डिग्री सेल्सियस कम 23.5 डिग्री सेल्सियस रिकॉर्ड किया गया। दिन में तेज धूप खिलने से तापमान में कुछ बढ़ोत्तरी दर्ज की गई। घना कोहरा छाने से दृश्यता कम

परेशानी

मुंबई, दिल्ली, लखनऊ, चंडीगढ़ जाने वाली ट्रेनों में यात्रियों की भीड़

कोहरे में कई ट्रेनें निरस्त, विशेष ट्रेनों से भी नहीं राहत



बस अड्डे के पास बनाया गया अस्थाई रैन बसेरा। ● अमृत विचार

कार्यालय संवाददाता, बरेली

अमृत विचार : ठंड में यात्रियों और दिहाड़ी मजदूरी करने वालों को रात गुजारने के लिए बस अड्डों और स्टेशन पर अस्थाई रैन बसेरा बनाए गए हैं।

जिनमें वे राजाई गढ़ों में आराम से रात गुजार सकेंगे। रैन बसेरों में सीसीटीवी कैमरे भी लगाए

जाएंगे, जिससे वहां पर निगरानी रखी जा सकेगी। रैन बसेरा में रात बिताने वालों के लिए आधार कार्ड दिखाना जरूरी है। बिना आधार कार्ड दिखाए रैन बसेरों में एंट्री नहीं दी जाएगी। प्रत्येक रैन बसेरा में केयर टेकर रखा गया है। शहर में पुराना रोडवेज, सेटेलाइट, रेलवे स्टेशनों पर अस्थाई रैन बसेरा बनाए गए हैं।

कार्यालय संवाददाता, बरेली

अमृत विचार : कोहरे के चलते 35 से ज्यादा ट्रेनें निरस्त हैं। वहीं नियमित ट्रेनों में यात्रियों की संख्या बढ़ गई है। रेलवे की ओर से विशेष ट्रेनों का संचालन कर अन्य गाड़ियों में अतिरिक्त कोच लगाए जा रहे हैं। इसके बाद भी यात्रियों को राहत नहीं मिल पा रही है। स्पेशल ट्रेनों में भी बुकिंग खुलते ही सीटें फुल हो जा रही हैं।

दिल्ली, लखनऊ, मुंबई, चंडीगढ़, गोरखपुर, प्रयागराज, वाराणसी जाने-आने वाली ट्रेनों में सबसे ज्यादा यात्रियों की भीड़ उमड़ रही है। रेलवे की तरफ से विशेष ट्रेनों का संचालन किया जा रहा है। जिसमें 05903 डिब्रूगढ़-आनंद विहार विशेष गाड़ी, 5904 आनंद विहार-डिब्रूगढ़ विशेष गाड़ी, 05591 गोरखपुर-आनंद



विहार, 05592 आनंद विहार-गोरखपुर, 04207-04208 विशेष गाड़ी वाराणसी से सोमवार को दोपहर 2:50 बजे चलकर मां बेल्हा देवी धाम प्रतापगढ़ जंक्शन, रायबरेली, लखनऊ होते हुए बरेली, मुरादाबाद, गाजियाबाद होते हुए नई दिल्ली तक चल रही है। लंबी दूरी की ट्रेनों में नई मिल रही सीट : अहमदाबाद, मुंबई, दिल्ली, लखनऊ, चंडीगढ़,

ट्रेनों की लेटलतीफी से यात्री परेशान

कोहरे के चलते ट्रेनें देरी से स्टेशनों पर पहुंच रही हैं। बरेली जंक्शन, सिटी और इज्जतनगर स्टेशन पर हर रोज यात्री ट्रेन लेट आने जाने से परेशान हो रहे हैं। शनिवार को 13151 जम्मूवली सियालदह एक्सप्रेस 1 घंटा, 20 मिनट, 22453

जम्मू, जालंधर, अंबाला, गोरखपुर, प्रयागराज, वाराणसी रूट की ट्रेनों में आरक्षित टिकट नहीं मिल रहे हैं। सामान्य दिनों में तत्काल बुकिंग खुलने के बाद 15 से 20 मिनट तक गाड़ियों में सीटें उपलब्ध रहती थीं, लेकिन तीन-चार दिनों से स्थिति पूरी तरह बदल गई है। तत्काल बुकिंग खुलते ही 10 मिनट में पूरी ट्रेन पैक हो जा रही है। वहीं नियमित ट्रेनों में भी सीटें उपलब्ध नहीं हैं।

मेरठ सिटी रायचंदानी सुफरफास्ट, 2 घंटे 30 मिनट, 22551 अंत्योदय सुपरफास्ट ढाई घंटा, 13307 गंगा सतलुज 2 घंटे की देरी से आई। ट्रेन 15119 जनता एक्सप्रेस शनिवार को रद्द रही। इसके अलावा अन्य ट्रेनें भी देरी से आईं।

नई टाउनशिप के लिए बीडीए को मिलेगी 650 करोड़ की मदद

कार्यालय संवाददाता, बरेली

अमृत विचार : शासन पीलीभीत-बाईपास के पास विकसित नई टाउनशिप के लिए बरेली विकास प्राधिकरण (बीडीए) को 650 करोड़ की आर्थिक सहायता देगा। इस परियोजना के लिए बीडीए के अधिकारियों की ओर से 17 दिसंबर को लखनऊ में प्रजेंटेशन दिया जाएगा, जिससे परियोजना को और तेजी से विकसित करने की संभावना बढ़ जाएगी।

नई टाउनशिप के लिए बीडीए ने शुक्रवार से भूमि अधिग्रहण शुरू कर दिया है। किसानों की सहमति के आधर पर अडूपूरा जागीर, आसपुर खुबचंद, अहिलादपुर, कुम्हरा, कलापुर, बरकापुर, मोहरनिया, हरहरपुर, नवदिया कुर्मियान को 267.1925 हेक्टेयर जमीन खरीदी जानी है। ग्रेटर बरेली और रामगंगानगर के बाद

● शासन करेगा आर्थिक सहयोग 17 को लखनऊ में होगा प्रजेंटेशन

यह टाउनशिप प्राधिकरण की दूसरी सबसे बड़ी योजना है। यह परियोजना बड़ा बाईपास और बरेली-पीलीभीत राजमार्ग से सटी हुई है। इस परियोजना को 13 सेक्टरों में विभाजित किया गया है। बीडीए उपाध्यक्ष डॉ. मनिकंडन ए ने बताया कि 650 करोड़ की धनराशि मुख्यमंत्री शहरी विस्तारिकरण योजना के तहत उपलब्ध कराई जा रही है। इस वित्तीय सहायता के मिलने के बाद टाउनशिप के विकास कार्य और तेजी से होंगे। पहले चरण में परियोजना में आवासीय, वाणिज्यिक और सार्वजनिक सुविधाओं को ध्यान में रखते हुए सेक्टर बनाए जा रहे हैं। इस टाउनशिप से न केवल शहरी विस्तार को बढ़ावा मिलेगा, बल्कि रोजगार और निवेश के नए अवसर भी सृजित होंगे।

गुलदाउटी प्रदर्शनी



जीआरएम स्कूल में नमो नारायण स्मृति गुलदाउटी प्रदर्शनी में फूलों के बीच सेल्फी लेती छात्राएं। ● अमृत विचार

हर तर्फ से गिराश गुप्त रोगी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी डायबिटीज

मैं नीरज कुमार, आवला निवासी हूँ मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहाँ मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नामर्दी, घात, स्वन्दोष, शीघ्रपतन की बीमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहापुर निवासी हूँ मुझे शीघ्रपतन की बिमारी थी। काफी नीम हक्रीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आँख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और रश्च उधर ईलाज कराकर थक चुके हैं और इन बिमारियों को लार्ईलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बढ़ोतरी होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे Gold Medalist, Best Sexologist in India, Pride of Country, Kohinoor A Tibb, Chikitsask Ratan, Asia's Best Sexual Health Clinic

Dr. Arun Singh

भारत प्रसिद्ध

शेख

Best Sexologist in India

आयुर्वेद

मिलें हर मंगलवार

ईसाईयों की पुलिया निकट सैटेलाईट बस स्टैंड

बरेली

9837023223

अम्बा हेल्थ क्लीनिक



डॉ.आर.एस.सिंह

B.A.M.S.

(आयुर्वेदाचार्य)

स्त्री-पुतष रोग विशेषज्ञ

30 वर्षों से चिकित्सा का अनुभव प्राप्त

ISO.9001:2015 Certify Tredmark Clinic

★पतले-दुबले

★गाल पिचके

★कमजोर स्त्री-पुरुष

★मोटपा व वजन बढ़ाने के लिए

परामर्श लें।

चिकित्सा जानकारी

भूख न लगना, अपच, कब्ज, गैस बनना, खाने के बाद शौचालय जाना, बच्चों का शारीरिक विकास न होना, पुलिस व फ़ोरेंस आदि नीकरी में नाप तौल में कमी होना, बच्चों का बिस्तर गीला करना, मोटे पेट व थुल-थुले व्यक्ति का वजन कम करना, कील-मुहासे, झाड़ियाँ, सफेद दागों व सावलापन हटाना, सुन्दर दिखाना, बालों का समय से पहले झड़ना, टट्टना, सफेद होना एवं गंजापन होना, खुनी व वादी बिमारियों आदि सभी बिमारियों का परामर्श लें।

किसी भी प्रकार का नशा जैसे शराब, अफीम, गुटखा, सुल्फा, गांजा बीड़ी, सिगरेट आदि नशा छुड़ाने की रोगी को बिना लाये बिना बताये जानकारी प्राप्त करें।

स्त्री-पुतष गुप्त समस्याएं

- **स्वपन दोष, शीघ्रपतन, मर्दाना कमजोरी होना**
- **हस्तमैथुन, घात जाने से कमी होना**
- **इन्फ्री का टीलापन-छोटापन व पतलापन होना**
- **वीर्य में शुक्राणु का कम होना**
- **ल्यूकोरिया, बाँझपन, बच्चेदानी में रसोली होना**
- **यौन अंगों का टीलापन या इच्छा कम होना**
- **मासिक धर्म अनियमित होना या उम्र से पहले बन्द होना**

वैवाहिक जीवन को सफल बनार्य

अविकसित सीना को सुडीछ आकर्षक बनार्य

Sexually Transmitted Bacterial Disease

सुजाक, गिनोरिया, एड्स, यौन अंगों पर खुजली या छाले पड़ने पर तुरन्त डाक्टर से सम्पर्क करें

गलत फिल्में देखने व फ़ोन पर बातें करने से या पेशाब में चिपचिपा पदार्थ निकलने पर तुरन्त सम्पर्क करें

डॉ. साहब

आपके विश्वास पर सभी बिमारियों को ठीक करने की कोशिश कर सकते हैं दवा या गारंटी नहीं दे सकते

मिलें सुबह 11 से सायं 5 बजे तक

दिनांक :-

21 दिसंबर 2025, रविवार

04 जनवरी 2026, रविवार

निकट बरेली कॉलेज, होटल मोती महल काली बाड़ी चौराहा, बरेली

9837069463

7599211076

तौकीर रजा और बहनोई समेत 10 पर एफआईआर

तौकीर के बहनोई पर जमीन पर कब्जे की कोशिश के विरोध में घर में घुसकर हत्या की धमकी का आरोप, पुलिस जांच शुरू

कार्यालय संवाददाता, बरेली

● **डर की वजह से बुजुर्ग ने जहर खाकर जान देने की कोशिश की**

अमृत विचार : आईएमसी प्रमुख मौलाना तौकीर रजा खां और उसके बहनोई ने मिलकर एक महिला की जमीन पर जबरन कब्जे की कोशिश की और विरोध हत्या कराने की धमकी दी। इन सभी दबंगों की डर की वजह से महिला के बुजुर्ग पिता ने जहर खाकर जान देने की कोशिश की। महिला की तहरीर पर थाना इज्जतनगर पुलिस ने मौलाना तौकीर, उसके बहनोई समेत 10 आरोपियों के खिलाफ रिपोर्ट दर्ज कर ली है। जल्द ही सभी आरोपियों की गिरफ्तारी भी की जाएगी। तौकीर बवाल मामले में मौजूदा समय में फतेहगढ़ की जेल में बंद हैं।

इज्जतनगर थाना प्रभारी बिजेन्द्र सिंह ने बताया कि शनिवार को रहपुरा चौधरी निवासी लाएवा पुत्री शाकिर बेग ने रिपोर्ट दर्ज कराई कि उनके पिता की उम्र करीब 95 वर्ष

देना अगर हमारे काम में अड़चन करेगा तो जान से मार देंगे। विरोध पर सभी ने उसकी मां के साथ बदसलुकी भी की।

लाएवा ने बताया कि उसके पिता शाकिर बेग को 7 दिसंबर को तौकीर रजा के बहनोई मोहसिन रजा और इकराम बेग के भाई इरफान बेग ने बुलाया। जहां पर सभी हथियारों से लैस थे। इन लोगों ने धमकाया की बहुत जमीन में टांग अड़ा रहे हो, तुम को हम मार कर कहीं फेंक देंगे। तुम्हारे बच्चों का भी कोई अता-पता नहीं चलेगा।

उसके पिता काम से गये थे तो वहां पर भी मौलाना तौकीर रजा के बहनोई मोहसिन ने धमकी दी थी तैरा जल्दी काम तमाम करेंगे। जिससे आहत होकर पिता ने जहरीला पदार्थ खाकर आत्महत्या करने का भी प्रयास किया। उनका अस्पताल में इलाज चल रहा है। ये सभी पिछले सात साल से अत्याचार कर रहे हैं।

कन्हैया गुलाटी व गिरोह के खिलाफ जांच शुरू

बरेली, अमृत विचार: लोगों

को आशियाने का सपना दिखा कर और मोटा मुनाफे का झांसा देकर करोड़ों की ठगी करने वाले कैनविज कंपनी के मालिक कन्हैया गुलाटी समेत उनके गिरोह की जांच एस्पी ट्रैफिक मोहम्मद अकमल के नेतृत्व में एसआईटी इन सभी साक्ष्यों को विवेचना में शामिल कर रही है। एसआईटी की मानें तो कन्हैया गुलाटी ने साल 2007 में सबसे पहले कैनविज सेल्स एंड मार्केटिंग कंपनी की स्थापना अपने साथियों आशुतोष श्रीवास्तव, राकेश पांडेय, नितिन श्रीवास्तव व अन्य लोगों की मदद से की थी। मल्टी लेवल मार्केटिंग के तहत कारोबार

● **ठगी प्रकरण : एसआईटी को सौंपी गई थी जांच**

करने वाली कैनविज सेल्स ने लोगों का विश्वास जीतने के लिए अपने उत्पादों के बीच एलआईसी को भी शामिल किया था।

वहीं सीतापुर के थाना लहरपुर गांव रुखार निवासी राकेश कुमार ने बताया कि कन्हैया गुलाटी और उसकी टीम ने रुपये डबल करने का झांसा देकर साढ़े छह लाख रुपये गुलाटी के खाते में जमा कराए गए। वादा किया गया कि हर महीने 30 हजार रुपये दिए जाएंगे, लेकिन समय पूरा होने के बाद भी ऐसा नहीं किया गया। रुपये मांगने पर एजेंटों ने जान से मारने की धमकी दी। कन्हैया गुलाटी से संपर्क किया गया तो वह जल्द रुपये देने का वादा करते रहे। पुलिस मामले की जांच कर रही है।

एसएसपी ने मिशन शक्ति अभियान की समीक्षा की

कार्यालय संवाददाता, बरेली

अमृत विचार : बारादरी थाना पुलिस ने झारखंड से अफीम लाकर जिले में सप्लाई करने वाले चार तस्करों को दो अलग-अलग स्थानों से गिरफ्तार किया है। पुलिस ने तस्करों को कोर्ट में पेश किया, जहां से उन्हें जेल भेज दिया गया। बारादरी थाना प्रभारी धनंजय पांडे ने बताया कि चौकी प्रभारी सेटेलाइट विनय बहादुर सिंह शुक्रवार देर रात गश्त करते हुए सेटेलाइट अड्डे से कुछ आगे खाली पड़ी जगह के पास पहुंचे कि दोनों तस्कर देख कर भागने लगे। पुलिस ने शक के आधार पर हिरासत में लेकर तलाशी ली तो 905 ग्राम अफीम बरामद हुई। बरामद अफीम की अन्तर्राष्ट्रीय बाजार में कीमत 22 लाख रुपये बताई जा रही है। गिरफ्तार आरोपियों की पहचान अलीगंज थाना क्षेत्र के फैजुल्लापुर निवासी मुनीश कुमार उर्फ पुष्पेन्द्र और मेहरवान के रूप में हुई है। बताया कि पुष्पेन्द्र 8वीं तक पढ़ा है और मेहरवान अनपढ़ है।

अधिकारियों का चहेता संविदा कर्मचारी रिलीव

बरेली, अमृत विचार: अधिकारियों के खास संविदा कर्मचारी को आखिरकार किला सबस्टेशन छोड़ना ही पड़ गया। उच्च अधिकारियों की नाराजगी और कंपनी की तरफ से पत्र जारी होने के बाद एसडीओ, जेई ने संविदा कर्मचारी को रिलीव करके 11 केवी में भेज दिया। गंगा स्नान के दिन किला सबस्टेशन पर कर्मचारियों ने शराब पार्टी का आयोजन किया था। जिसका वीडियो वायरल होने के बाद मुख्य अभियंता ज्ञान प्रकाश ने जांच के आदेश दिए थे। मामले में जांच कमेटी ने एकतरफा कार्रवाई की थी। टीजी-2 मनोज कुमार को निलंबित और संविदा कर्मचारी सुनील कुमार की संविदा समाप्त

● **शराब पार्टी की वीडियो वायरल होने के बाद दोषी कर्मचारी को बचा रहे थे अधिकारी**

कर दी। वहीं एसएसओ विशाल मिश्रा की भी संविदा समाप्त कर तकनीकी अधिकारी श्याम सुंदर का तबादला कर दिया था। जांच अधिकारी सत्येंद्र चौहान के करीबी संविदा कर्मचारी विशाल सक्सेना को चेतावनी देकर छोड़कर दूसरे वॉर्टिकल में तबादला करने के लिए संबंधित फर्म को लिखा गया था। विशाल सक्सेना को दूसरे वॉर्टिकल में ट्रांसफर करने के आदेश दिए थे, लेकिन वह हट नहीं रहा था। अब कंपनी का पत्र जारी होने के बाद विशाल को किला सबस्टेशन से हटाकर 11 केवी भेज दिया गया है।

रिश्वत लेने वाला सींच पर्यवेक्षक भेजा जेल

बरेली, अमृत विचार : भ्रष्टाचार निवारण संगठन (एंटी करप्शन) की टीम ने मुआवजा दिलाने की बदले में किसान से 10 हजार रुपये की रिश्वत लेने वाले सींच पर्यवेक्षक ऋषि कुमार सिंह को शनिवार को कोर्ट में पेश किया, जहां से जेल भेज दिया गया। एंटी करप्शन टीम के निरीक्षक व ट्रेप टीम प्रभारी इतित्याक वारसी ने बताया कि कोतवाली थाना क्षेत्र के फ्रेड्स अपार्टमेंट साल्वेशन आर्मी रोड निवासी दिलीप अग्रवाल की शिकायत मिली थी कि उन्होंने अपनी बेटी के नाम से दो जमीनें खरीदी थीं। दोनों जमीनों का मुआवजा बाढ़ खंड विभाग से मिलना था, जिसके लिए उन्होंने सिंचाई विभाग के पर्यवेक्षक से संपर्क किया था। सुभाषनगर निवासी सींच पर्यवेक्षक ऋषि कुमार सिंह को शुक्रवार को 10 हजार रिश्वत लेते रंगे हाथों गिरफ्तार किया गया था। आरोपी को शनिवार को कोर्ट में पेश किया गया, जहां से उसे जेल भेज दिया गया।

अफीम के साथ चार तस्कर गिरफ्तार

कार्यालय संवाददाता, बरेली



बारादरी थाना पुलिस की गिरफ्त में अफीम तस्कर।

● **बारादरी थाना पुलिस ने दो अलग-अलग स्थानों से किया गिरफ्तार**

दोनों झारखंड से अफीम खरीदकर लाते थे, जिसे मिलावट कर अच्छे दामों पर लोकल में बेचते थे। कभी-कभी अफीम को ले जाकर पंजाब में भी बेचते थे। दोनों फिर अफीम लेकर पंजाब जाने वाले थे कि गिरफ्तार कर लिए गए। वहीं दूसरे मामले में शुक्रवार रात को मिलक मझारा, थाना भमोरा निवासी महिपाल और नवाबगंज निवासी देवपाल को एफसीआई गोदाम के पास से 1.526 किलो

तौकीर समेत 20 के खिलाफ एक और चार्जशीट दाखिल

बरेली, अमृत विचार : शहर में 26 सितंबर को पुलिस पर पथराव कर फायरिंग करने और पेट्रोल बम फेंकने के मामले में सिविल लाईंस चौकी इंचार्ज कोमल कुंडू की ओर से दर्ज कराई गई रिपोर्ट में मौलाना तौकीर रजा समेत 20 आरोपियों के खिलाफ कोर्ट में चार्जशीट दाखिल कर दी गई है। इस मुकदमे में दो आरोपियों को नामजद करते हुए 150 अज्ञात को आरोपी बनाया गया था। दावा है कि मौलाना प्रकरण में सभी मुकदमों में जल्द चार्जशीट दाखिल की जाएगी। 26 सितंबर को आई लब मोहम्मद पोस्टर विवाद को लेकर तौकीर रजा ने लोगों को इस्लामिया ग्राउंड में एकत्रित होने के लिए कॉल किया था। तौकीर ने लोगों से अपील की थी कि इस्लामिया ग्राउंड में बड़ी संख्या में सभी लोग पहुंचे। वहीं प्रशासन ने उन्हें प्रोटेस्ट की अनुमति नहीं दी थी। आरोप है कि अनुमति न मिलने के बाद भी तौकीर ने पुलिस प्रशासन को खुली चुनौती दी थी। तौकीर ने वीडियो जारी कर लोगों को उकसाने का काम किया था। इसके बाद पुलिस पर पथराव कर फायरिंग की गई थी।



इसकी शुरुआत इस्लामिया ग्राउंड के पास खलील तिराहे से हुई थी। इसी तरह नौ महिला मस्जिद पर हुए बवाल में चौकी प्रभारी कोमल कुंडू ने दर्ज कराए मुकदमे में बताया था कि मौलाना तौकीर रजा और नदीम खां ने इस्लामिया कॉलेज पर भीड़ को इकट्ठा कर शांति व्यवस्था खराब की। पुलिस ने सबसे अपील भी की कि लोग अपने-अपने घर जाएं। जिस पर भीड़ में शामिल उपद्रवी उत्तेजित होने लगे और कहने लगे कि मौलाना तौकीर रजा एवं नदीम खां ने इस्लामिया ग्राउंड में बुलाया है। अगर किसी को रोका तो अंजाम बुरा होगा। इस दौरान सरकार विरोधी नारों के साथ आपत्तिजनक नारे लगाए गए। जब पुलिस ने उन्हें रोकना चाहा तो फायरिंग और पेट्रोल बम से हमला किया गया।

● **नौ महिला मस्जिद पर हुए बवाल के मामले में दाखिल की गई है यह चार्जशीट**

इन लोगों के खिलाफ दाखिल हुई चार्जशीट

इस मामले में आईएमसी प्रमुख मौलाना तौकीर रजा खां, उनके करीबी नफीस खान, नदीम खान, मुनीर इदरीशी, फरहान रजा खां, फैजुल नबी, आरिफ खां, अनीस सकलैनी, अफजाल बेग, सफीले अहमद उर्फ शाफी अहमद, फरहद, मोईन अली, सईद अहमद, रिहान, अफरोज, जुबैर, कसान, आमान हुसैन, मोहम्मद हर्सेन और नेमुल्ला के खिलाफ कोर्ट में चार्जशीट दाखिल की गई है।

गाड़ियों में भी तोड़फोड़ की। जिसमें 22 पुलिसकर्मी भी घायल हुए। इस मामले की विवेचना दरोगा नितिन कर रहे थे। जिन्होंने कोर्ट में चार्जशीट दाखिल कर दिया।

फेरों से पहले शादी में हंगामा, दूल्हा पिता समेत तीन पुलिस हिरासत में

कार्यालय संवाददाता, बरेली

अमृत विचार : कैट थाना क्षेत्र के सदर बाजार में शादी में फेरों से पहले दूल्हा और उसके परिवार के लोगों ने ब्रेजा कार और 20 लाख रुपये की मांग कर दी। दुल्हन पक्ष लोगों के काफी समझाने के बाद भी दूल्हा पक्ष नहीं माना। इस पर हंगामा शुरू हो गया। सूचना पर पहुंची पुलिस ने दूल्हा और उसके व्यापारी पिता और जीजा को हिरासत में ले लिया। पुलिस ने बताया कि दुल्हन पक्ष की ओर से तहरीर मिलने के बाद आगे की कार्रवाई की जाएगी।

सदर बाजार निवासी व्यक्ति की बेटी की शादी करीब आठ महीने पहले नई बस्ती, थाना प्रेम नगर निवासी युवक के साथ तय हुई थी। मई में दुल्हन पक्ष ने शहर के एक बड़े होटल में सगाई की



● **कैट थाना क्षेत्र का मामला, 20 लाख और कार मांगने का आरोप**

थी। इसमें तीन लाख खर्च हुआ था। इसके साथ ही दुल्हन पक्ष ने दूल्हे को सोने की अंगूठी, चेन और पांच लाख रुपये नकद दिए थे। गुरुवार को दुल्हन पक्ष लगन लेकर पहुंचा और एसी, फ्रिज और वॉशिंग मशीन के साथ ही बतौर शगुन एक लाख बीस हजार रुपये दिए। शुक्रवार देर रात दूल्हा पक्ष सदर बाजार के युगवीणा में बरात लेकर पहुंचा। दुल्हन पक्ष ने काफी धूमधाम से बरात का स्वागत किया। फेरों से पहले दूल्हा पक्ष 20

लाख रुपये और ब्रेजा कार की मांग पर अड़ गया। काफी समझाने के बाद भी दूल्हा और उसके परिवार के लोग नहीं माने। आधी रात में कार न मिलने की बात कहने पर नकद भुगतान करने की मांग करने लगे। इसको लेकर हंगामा हो गया। इसके बाद दूल्हा पक्ष बरात वापस ले जाने लगा। सूचना पर पहुंची पुलिस ने दूल्हा उसके पिता और बहनोई को हिरासत में ले लिया। दुल्हन पक्ष का आरोप है कि सिकलपुर् पुरा निवासी बिचौलिया ने भी उन्हें लगातार गुमराह किया। दुल्हन पक्ष ने बताया कि शादी में 15 लाख रुपये खर्च हुआ है। बरात में भी दूल्हे और उसके परिजनों को सोने की चैन अंगूठी और नकदी दी गई है। कैट थाना प्रभारी राजेश कुमार ने बताया कि तहरीर और जांच के आधार पर आगे की कार्रवाई की जाएगी।

अस्पताल पर दर्ज मुकदमा इज्जतनगर थाने में ट्रांसफर

कार्यालय संवाददाता, बरेली

अमृत विचार : सौ फुटा रोड स्थित सनराइज अस्पताल पर एसएसपी के आदेश पर भमोरा थाने में दर्ज मुकदमा इज्जतनगर थाने में ट्रांसफर कर दिया गया है। अब थाना इज्जतनगर पुलिस मामले की विवेचना करेगी।

भमोरा थाना क्षेत्र के गांव शिझरी निवासी लक्ष्मी देवी ने दर्ज कराई रिपोर्ट में बताया कि 25 सितंबर को उनके 31 वर्षीय पति उर्वेश कुमार को 100 फुटा रोड स्थित सनराइज मल्टी स्पेशियलिटी अस्पताल में भर्ती कराया गया था। अस्पताल के डॉक्टर रिहान अहमद और मैनेजर सोहिल खान ने कहा कि आयुष्मान कार्ड से पूरा इलाज होगा और एक रुपये भी नहीं देना पड़ेगा। आरोप है कि भर्ती के सिर्फ दो घंटे बाद ही रुपये मांगने शुरू कर दिए गए। विरोध करने पर धमकी दी गई कि रुपये नहीं दोगे तो मरीज मर

● **आयुष्मान कार्ड पर इलाज का झांसा देकर वसूले थे पांच लाख रुपये**

● **एसएसपी के आदेश पर भमोरा थाने में दर्ज हुआ था मुकदमा**

जाएगा। सरकार से रुपया मिलने पर सब लौटा देंगे। मजबूरी में लोगों से कर्ज लेकर किस्तों में पांच लाख 33 हजार 500 रुपये अस्पताल में जमा कराई। आरोप है कि 2 अक्टूबर की शाम 6:15 बजे उर्वेश कुमार की मौत हो गई।

पत्नी ने पोस्टमार्टम कराने की मांग की तो अस्पताल में हंगामा हुआ। आरोप है कि डॉक्टर और मैनेजर मौके पर पहुंचे और कहा सारा पैसा वापस कर देंगे और सरकार से भी पांच लाख दिलवा देंगे। भमोरा पुलिस ने सनराइज मल्टी स्पेशियलिटी अस्पताल के डॉक्टर रिहान अहमद और मैनेजर सोहिल खान के खिलाफ रिपोर्ट दर्ज की थी, जो अब इज्जतनगर थाने में ट्रांसफर कर दी गई है।

पिता को पीटा, कुत्ते की जूटी रोटी खिलाने का आरोप

कार्यालय संवाददाता, बरेली

अमृत विचार : एसएसपी कार्यालय के बाहर युवक के जहर खाने के ड्रामा करने के मामले में शनिवार को नया मोड़ आ गया। युवक के पिता ने ही उसपर गंभीर आरोप लगाते हुए एसएसपी से शिकायत की है। पिता का आरोप है कि बेटे ने संपत्ति के लिए पीटा और कुत्ते की जूटी रोटी भी खिलाई। जनसुनवाई कर रहे अधिकारी ने जांच कर कार्रवाई के आदेश दिए।

थाना इज्जतनगर क्षेत्र के रहपुरा चौधरी निवासी शाकिर तीन दिन पहले एसएसपी कार्यालय के बाहर जहर खाने का ड्रामा करके जिला अस्पताल में भर्ती हुआ था। उसने अपने पिता और भाइयों पर संपत्ति न देने का आरोप लगाया था। इस



एसएसपी कार्यालय में शिकायत करने पहुंचे मुकद्दर।

मामले में शनिवार को शाकिर के पिता मुकद्दर अपने दूसरे बेटों के साथ एसएसपी कार्यालय पहुंचे और बेटे शाकिर और बहू पर गंभीर आरोप लगाते हुए शिकायत की। मुकद्दर ने बताया कि वह 70 साल के हो चुके हैं।

उनका बेटा शाकिर और उसकी पत्नी रिहाना उन्हें परेशान करते हैं और संपत्ति अपने नाम कराना चाहते हैं, जबकि उनके पांच बेटे और हैं। कुछ समय पहले शाकिर ने उनकी कुली हमीदन की पिटाई की थी और उनके सीने पर लात

● **पिता का आरोप - बेटे ने संपत्ति को लेकर पीटा**

● **बेटा-बहू बने जान के दुश्मन एसएसपी से की शिकायत**

● **इज्जतनगर पुलिस ने मामले की जांच शुरू की**

मार दी थी। इलाज के दौरान उनकी पत्नी की मौत हो गई थी। इसके बाद सभी बेटे अलग-अलग रहने लगे। मुकद्दर छह-छह महीने अपने बेटों के साथ रहते हैं। आरोप है कि बड़ा बेटा शाकिर और बहू रिहाना उन्हें जान से मारने की धमकी दे रहे हैं। खाना मांगने पर अभद्रता करते हैं। उन्हें कई बार कुत्ते के जूटी रोटी भी खिलाई। इज्जतनगर थाना पुलिस ने मामले की जांच शुरू कर दी है।

सिटी ब्रीफ

नाटक के माध्यम से बाल यौन शोषण पर जागरूकता कार्यक्रम



बरेली, अमृत विचार : रुहेलखंड विश्वविद्यालय में मिशन शक्ति 5.0 के अंतर्गत शनिवार को कंप्यूटर साईंस एवं आईटी विभाग की ओर से वॉइस ऑफ शक्ति थीम पर कार्यक्रम आयोजित किए गए। डॉ. पूजा यादव ने मिशन शक्ति की अवगति और इसके पांच चरणों की विस्तार से जानकारी दी। डॉ. इरम नईम ने अपनी मां की सफलता की कहानी साझा की। प्रो. तुलिका सक्सेना ने अपने संघर्षों के अनुभवों से विद्यार्थियों को प्रेरित किया। प्रतियोगिता में भाग्य ने प्रथम, साक्षी पटेल ने द्वितीय और वैष्णवी ने तृतीय स्थान प्राप्त किया। निष्णायक मंडल में डॉ. अश्वनी गुप्ता, डॉ. बीआर आंबेडकर, डॉ. पंकज और डॉ. अनिल बिष्ट शामिल रहे। गुड टच और बेड टच नाटक के माध्यम से बाल यौन शोषण जैसे संवेदनशील विषय पर जागरूकता फैलाई गई। गो-नो-टेल नियम के साथ 1098 हेल्पलाइन की जानकारी दी गई। कार्यक्रम में चौफ प्रॉक्टर प्रो. रवेंद्र सिंह, प्रो. संतोष अरोड़ा, प्रो. विनय ऋषिवाल, प्रो. अर्चना गुप्ता और प्रो. अख्तर हुसैन उपस्थित रहे।

सॉफ्ट स्किल्स और व्यक्तित्व विकास पर दिया जोर

बरेली, अमृत विचार : रुहेलखंड विश्वविद्यालय के व्यवसाय प्रबंधन विभाग की ओर से शनिवार को सॉफ्ट स्किल्स एवं व्यक्तित्व विकास पर राष्ट्रीय प्रशिक्षण कार्यक्रम का आयोजन किया गया। पहले सत्र में नेहा पंत ने कहानी कहने की शैली से विद्यार्थियों को प्रेरित किया। दूसरे सत्र में विकास लॉबा ने व्यक्तित्व विकास के महत्व पर प्रकाश डाला। कार्यक्रम में बीएमएस, एमबीए, होटल मैनेजमेंट के विद्यार्थियों ने भाग लिया। इस अवसर पर प्रो. तुलिका सक्सेना, डॉ. ऋचा, एकता सक्सेना, मेधा जोशी आदि मौजूद रहे।

एसआईआर : मुस्लिम क्षेत्रों और पॉश कॉलोनियों में स्थिति ज्यादा खराब

शहर विधानसभा क्षेत्र के 169306 वोटरों के बारे में बीएलओ को जानकारी नहीं मिल रही, ज्यादातर लोग एसआईआर में नहीं दिखा रहे रुचि

कार्यालय संवाददाता, बरेली

अमृत विचार: विधानसभा क्षेत्रों की मतदाता सूचियों के शुद्धिकरण के लिए कराए जा रहे विशेष प्रगाढ़ पुनरीक्षण (एसआईआर) कार्य में शहर विधानसभा क्षेत्र के मुस्लिम क्षेत्रों और आधा दर्जन पॉश कॉलोनियों की स्थिति अच्छी नहीं है। यहां के ज्यादातर वोटरों ने एसआईआर में रूचि नहीं दिखाई। जिला निर्वाचन कार्यालय ने शहर विधानसभा क्षेत्र के 424 बूथों की एसएडी (मृत्यु, अनुपस्थित, शिप्टिंग) सूची बीएलओ को सौंपी है, इसमें मृत्यु, अनुपस्थित, शिप्टिंग

और अदर्स वोटरों के नाम और इपिक नंबर शामिल हैं। 2003 की सूची के अनुसार 169306 वोटरों के नाम हैं, जिनके बारे में जानकारी नहीं मिल रही है।

जिला निर्वाचन कार्यालय की ओर से बीएलओ को दी गई सूची के अनुसार शहर विधानसभा क्षेत्र के बांके की छावनी स्थित डॉ. सुशीला तिवारी गर्ल्स इंटर कॉलेज मतदान केंद्र के बूथ क्रमांक नंबर 1 में 571, दो के 548, तीन के 555, चार के 485, पांच के 512, छह के 615 और सात के 554, उत्तरी कमरा नंबर दो के 579, तीन के 578, चार के 479 और पांच के 415 वोटरों की

● मतदाताओं ने न फार्म भरे और न ही बीएलओ से कोई संपर्क किया है	● 424 बूथों पर 200 से लेकर 500 तक वोटर एसएडी सूची में हैं दर्ज
---	--

स्थिति साफ नहीं है। हार्टमन कॉलेज सुर्खा छावनी के मतदान केंद्र के पूर्वी कमरा नंबर एक के 512, दो के 545, तीन के 359, चार के 297, पश्चिमी कमरा नंबर एक के 521, दो के 490, तीन के 300, चार के 327 वोटरों की स्थिति साफ नहीं है। गुलाब राय इंटर कॉलेज बानखाना के पूर्वी कमरा नंबर एक के 257, दो के 499, तीन के 286, चार के 305, पांच के 328, पश्चिमी कमरा नंबर एक के 329, दो के 466, तीन के

539, चार के 430, पांच के 489 वोटरों की स्थिति अस्पष्ट है। गुलाब राय मान्टेसरी स्कूल बानखाना, मतदान केंद्र के कमरा नंबर एक के 525, दो के 480, तीन के 481 वोटर, बूज भूषण लाल पब्लिक स्कूल चौधरी मोहल्ला बानखाना, मतदान केंद्र के पूर्वी कमरा नंबर एक के 439, दो के 461, तीन के 316, चार के 407, पांच के 280, छह के 444 और पूर्वी कमरा नंबर एक के 450, दो के 259, तीन के

इन क्षेत्रों के बूथों के ज्यादातर वोटरों ने गणना प्रपत्र भरने में नहीं दिखाई रुचि
शहर विधानसभा क्षेत्र के साहूकारा, बजरिया मोतीलाल, जकाती, बजरिया पुरनमल, कोहाड़ापीर, जखीरा, किला, नया टोला आलमगिरीगंज, पुरानी कोतवाली, बांसमंडी, शाहबाद, एमबी इंटर कॉलेज के मतदान केंद्र के 10 बूथ, राजेंद्र नगर क्षेत्र के 25 बूथ, बूजलोक कालोनी, आर्य समाज भूड, मॉडल टाउन, आईटीआरआई, रहपुरा चौधरी, मठ लक्ष्मीपुर, आलमगिरीगंज, ब्रह्मपुरा, कांकरटोला, हजियापुर, संजयनगर, स्वालेनगर, कटथर, बाकरगंज, सिल्वर स्टेट तुला शेरपुर, दुर्गानगर, जोगी नवादा, फरीदापुर चौधरी, महलऊ, परतापुर चौधरी, नार्थन ईस्ट रेलवे, रेलवे कालोनी इज्जतनगर, बिहार मान नगला, छेटी विहार, जौहरपुर, खलीलपुर, सनेया रामी, गोविंदपुर, नगरिया, प्रातपुर जीवन सेट, पीर बहोड़ा, सैदपुर हाकिंस, मेगा ड्रीम्स, सरनिया, परसाखड़ा गौंटिया, खड़ीआ, नंदेसी, ट्यूलिया, मथुरापुर, बंडिया, सीबीगंज क्षेत्र के बूथों पर 200 से लेकर 550 तक मतदाताओं के प्रपत्र न भरने की बात सामने आई है। इन बूथों पर डेट, अनुपस्थित, शिफ्ट हुए वोटर शामिल हैं। जिला निर्वाचन कार्यालय की ओर से उपरोक्त बूथों के एक-एक वोटर का नाम व इपिक नंबर सहित सूची बीएलओ को दी गई ताकि इनके बारे में जानकारी की जा सके।

349, चार के 362 और पांच के 244 (मृत्यु, अनुपस्थित, शिप्टिंग और अदर्स) वोटरों की स्थिति

स्पष्ट नहीं है। उप जिला निर्वाचन अधिकारी संतोष कुमार सिंह की ओर से बीएलओ को एसएडी सूची में

223 जोड़ों के गिले शिकवे दूर, हुआ समझौता

राष्ट्रीय लोक अदालत में 181462 वादों का निस्तारण, जनपद न्यायाधीश ने कार्यक्रम का शुभारंभ किया

विधि संवाददाता, बरेली

अमृत विचार : उत्तर प्रदेश राज्य विधिक सेवा प्राधिकरण के निर्देशन में शनिवार को जनपद न्यायालय में आयोजित राष्ट्रीय लोक अदालत में सुलह के आधार पर 181462 वादों का निस्तारण किया गया। गिले शिकवे दूर कर पारिवारिक न्यायालयों ने 223 जोड़ों के मध्य समझौता कराया।

जिला विधिक सेवा प्राधिकरण के अध्यक्ष/जनपद न्यायाधीश प्रदीप कुमार सिंह ने दीप प्रज्ज्वलित कर कार्यक्रम का शुभारंभ किया। राष्ट्रीय लोक अदालत के नोडल अधिकारी एवं अपर जनपद न्यायाधीश रामानन्द ने बताया कि 181462 वादों का निस्तारण कर 30 करोड़ 7 लाख 30555 रुपये की धनराशि वसूल की गई। सत्र न्यायालयों ने 927, दीवानी न्यायालयों ने 25621, फौजदारी न्यायालयों ने 4664 वाद निस्तारित किए। प्रधान



राष्ट्रीय लोक अदालत का शुभारंभ करते जिला जज प्रदीप कुमार सिंह।

न्यायाधीश मोहम्मद अशरफ अंसारी ने 64, अपर प्रभाषा न्यायाधीश संजय कुमार सिंह ने 50, छाया नैन ने 45 व ज्ञानेंद्र त्रिपाठी ने 64 वादों का निस्तारण किया। मोटर दावा दुर्घटना अधिकरण ने 216, वाणिज्यिक न्यायालय ने 9 वादों का निस्तारण किया। प्रशासनिक अधिकारियों ने 42891, संभागीय परिवहन विभाग ने 1563 मामले, पुलिस विभाग ने 77159 मामलों का निस्तारण किया। 26607 ई चालानों का निस्तारण कर

26288690 रुपये की जुर्माना राशि जमा कराई गई। कैनाल न्यायालय ने 7, उपभोक्ता फोरम ने 6 , श्रम विभाग ने 25, बीडीए ने 8, स्वास्थ्य विभाग ने 1694, नगर निगम ने 10866 मामलों का निस्तारण किया। भारत संचार निगम लिमिटेड ने 49 मामले निपटाए। जिला पंचायत राज अधिकारी ने 14043 मामले सुलझाए। विभिन्न न्यायालयों एवं पुलिस अधीक्षक यातायात ने 52542 ई चालानों का निस्तारण किया। जिला



राष्ट्रीय लोक अदालत में शिकायतों का निस्तारण कराते लोग।

● अमृत विचार

हस्तशिल्प वस्तुओं की प्रदर्शनी लगी
लोक अदालत में केंद्रीय कारागार- प्रथम में निरुद्ध बंदियों द्वारा तैयार की गई हस्तशिल्प वस्तुओं एवं केन्द्रीय कारागार- द्वितीय व जिला कारागार में निरुद्ध बंदियों द्वारा तैयार किए गए औषधीय पौधों की प्रदर्शनी लगाई गई। स्वयं सहायता समूहों ने विभिन्न वस्तुएं बेचीं।

मेले में अग्नि सुरक्षा नियमों की उड़ती मिलीं धज्जियां



हैंडलूम हैडीक्राफ्ट मेले का निरीक्षण करते सीएफओ।

● अमृत विचार

कार्यालय संवाददाता, बरेली

अमृत विचार : सीएफओ मनु शर्मा व फायर स्टेशन अधिकारी संजीव कुमार यादव ने शनिवार को हार्टमन के रामलीला ग्राउंड में चल रहे हैंडलूम हैडीक्राफ्ट मेले का निरीक्षण किया। इस दौरान अग्नि सुरक्षा नियमों की धज्जियां उड़ती मिलीं। सीएफओ मेला प्रबंधकों को फटकारे लाए।

इतने बड़े मेले में केवल 25 अग्निशामक यंत्र और 5 पानी के ड्रम उपलब्ध थे। अस्थायी स्टॉल्स और टेब्ल्स की भरमार में यह व्यवस्था किसी भी समय बड़े हादसे का कारण बन सकती है। सीएफओ ने इसे गंभीर लापरवाही करार देते हुए तत्काल 25 और अग्निशामक यंत्र और 10 अतिरिक्त 200 लीटर

● सीएफओ ने हैंडलूम हैडीक्राफ्ट मेले का किया निरीक्षण, चेतावनी

के पानी के ड्रम लगाने के आदेश दिए। मेले में अस्थायी विद्युत वायरिंग की स्थिति भी अत्यंत जोखिमपूर्ण पाई गई। वायरिंग में टेपिंग नहीं होने से शॉर्ट सर्किट और आग लगने का खतरा मंडरा रहा था। इसके अलावा विद्युत उपकरणों की नियमित जांच का कोई सिस्टम नहीं था। निरीक्षण टीम ने स्टॉल कर्मचारियों को अग्निशामक यंत्रों का व्यावहारिक प्रशिक्षण भी दिया और स्पष्ट किया कि प्रशिक्षित स्टाफ को बदलना सख्त मना है। सीएफओ ने चेतावनी दी कि सभी सुरक्षा मानकों का कड़ाई से पालन किया जाए, अन्यथा नियमानुसार कठोर कार्रवाई की जाएगी।

टेडएक्स : छात्रों को भविष्य बनाने के लिए दी विविध क्षेत्रों की जानकारी



पर्यूर यूनिवर्सिटी में आयोजित कार्यक्रम में मौजूद अतिथि व विद्यार्थी।

● अमृत विचार

कार्यालय संवाददाता, बरेली

● **फ्यूचर यूनिवर्सिटी में टेडएक्स पर इनोवेटिंग फॉर बेटर दुमॉरो थीम पर हुआ कार्यक्रम**

कहा कि विश्वविद्यालय भविष्य-उन्मुख शिक्षा और परिवर्तनकारी विचारों को सशक्त रूप से आगे बढ़ा रहा है। प्रो-कुलाधिपति दीप गुप्ता ने कहा कि विविध क्षेत्रों के वक्ताओं का चयन छात्रों को नवाचार और उद्यमिता की व्यापक समझ देने के लिए किया गया। महानिदेशक कारागार एवं सुधारात्मक सेवाएं डॉ. वरुण कपूर ने साइबर सुरक्षा पर जागरूकता को सबसे प्रभावी उपाय बताया। अभिनेत्री जन्नत जुबैर ने कहा कि सफलता प्रतीक्षा से नहीं, सतत प्रयास से मिलती है। लेफ्टिनेंट कर्नल मनोज कुमार



कार्यक्रम में बोलते डॉ. वरुण कपूर।

सिन्हा ने भारतीय मूल्यों को समाज के लिए योगदान को सफलता का वास्तविक मानदंड बताया। यश अग्रवाल ने पर्यावरण संरक्षण से जुड़े नवाचार प्रस्तुत किए। सौनिका पिल्ली ने डेटा प्राइवेसी के प्रति उपभोक्तवों को सजग रहने का संदेश दिया। सीईओ आराध्या वत्स ने अनुशासन, सहकार्यता और कर्मयोग को सफलता की कुंजी बताया। हर्षवर्धन सिंह कुर्की ने कहा कि नवाचार की शुरुआत स्वयं में परिवर्तन से होती है। कहा कि एआई-ड्रिवन युग में छात्रों को फ्यूचर-रेडी बनाना रचनात्मकता और क्रिटिकल थिंकिंग से ही संभव है। संस्था गुप्ता, यश अग्रवाल, हंसा सिंगला कैकर आदि उपस्थित रहे।

आयोजन

आरएसएस के शताब्दी वर्ष के उपलक्ष्य में अर्बन हार्ट आडिटोरियम में हुई विचार गोष्ठी

सिख समाज की परंपराओं को समझकर निकलेगा राष्ट्र विकास का रास्ता

कार्यालय संवाददाता, बरेली

अमृत विचार : राष्ट्रीय स्वयं सेवक संघ के शताब्दी वर्ष के उपलक्ष्य में शनिवार को अर्बन हार्ट आडिटोरियम में विचार गोष्ठी का आयोजन हुआ। मुख्य अतिथि सह सरकार्यवाह कृष्ण गोपाल ने कहा कि गुरु तेग बहादुर भारतीय परंपरा के दैदीयमान नक्षत्र थे। उन्होंने समझाया कि गुरु महिमा और सिख समाज की परंपराओं को समझकर उनके रास्तों को अपनाकर ही कुरीतियों और भेदभाव का समापन होने के साथ राष्ट्र विकास का मार्ग प्रशस्त हो सकता है।

इससे पहले कार्यक्रम का उद्घाटन सह सरकार्यवाह कृष्ण गोपाल, कार्यक्रम अध्यक्ष व गुरु सिंह सभा गुरुद्वारा मॉडल टाउन के अध्यक्ष मलिक सिंह कालरा और

● सह सरकार्यवाह कृष्ण गोपाल बोले- गुरु तेग बहादुर भारतीय परंपरा के दैदीयमान नक्षत्र

विशिष्ट अतिथि सेंट्रल गुरु पूरब कमेटी के अध्यक्ष परमजीत सिंह ओबराय ने मां भारती व गुरु तेग बहादुर के चित्र के समक्ष पुष्पचर्च कर किया। सह सरकार्यवाह ने कहा कि देश या समाज में जब जब कोई विकृति आती है तब कोई ना कोई दिव्य आत्मा अवतरित होती है और वह समाज के लिए दशा और दिशा तय करती है। ईश्वर सब में एक है। यही हमारी सनातन परंपरा का मूल मंत्र है। मनुष्य को मनुष्य से भेदभाव नहीं करना चाहिए। जब मुगल देश में आक्रांता के रूप में आए, बाबर से लेकर औरंगजेब तक का समय बेहद विषम था। धर्म पर, मंदिर पर, मतों



गोष्ठी में बोलते कृष्ण गोपाल।

पर और मानवता पर बड़े हमले हुए। उसी कालखंड में गुरुनानक देव का जन्म हुआ, जो संत परंपरा से आते थे। उस वक्त गुरु शिष्य परंपरा थी। कहा कि गुरुनानक देव ने तमाम देशों में भ्रमण कर एक ही संदेश दिया कि ईश्वर एक है। भाषा सिर्फ प्रेम है। समस्त गुरुओं की महिमा का गुणगान किया और बताया कि सिख समाज ने अत्याचार के खिलाफ संघर्ष की सीख दी। खुद

युवा हमारी संपदा हैं, मगर नशा दूसरी बड़ी समस्या
सह सरकार्यवाह ने कहा कि समय की मांग है कि सामाजिक भेदभाव को समाप्त करके सभी एकजुट हों। सामाजिक भेदभाव हमारी बड़ी समस्या है। युवा हमारी संपदा हैं मगर नशा दूसरी बड़ी समस्या है। पंजाब में 33 लाख लोग शिकार हुए हैं। हम अपने नौजवानों को बचावें, सिख समाज और राष्ट्रीय स्वयं सेवक संघ मिलकर कार्य करें। लोगों का पलायन करना भी ठीक नहीं है, उनको जोड़ा जाए। उन्होंने कहा कि राष्ट्रीय स्वयं सेवक संघ के सभी स्वयंसेवकों व समाज से आह्वान है कि गुरु तेगबहादुर के जीवन के आदर्शों और मार्गदर्शन का स्मरण करें व अपने जीवन का निर्माण करें। कार्यक्रम अध्यक्ष मलिक सिंह कालरा ने कहा कि 1984 के सिख दंगे के दोषियों को तत्काल सजा देनी चाहिए। सिख बंदी रिहा हों। उन्होंने सिख समाज से जुड़े अन्य कई विषय भी उठाए।

बलिदान दिया। खासकर उन्होंने गुरु तेग बहादुर का उल्लेख किया। बोले, इनकी शहादत के 350 वर्ष हो गए। गुरु तेग बहादुर का पूरा जीवन कुरीतियों से मुक्त करने और अत्याचार से संघर्ष का रहा। मुगलों के अत्याचार से आतंकित समाज को संघर्ष करने के लिए संदेश दिया। लोगों को एकत्र कर जागृत किया।

राष्ट्र के लिए एकजुट होकर लड़ने का बलिदान के लिए प्रेरित किया। प्रांत प्रचारक धर्मेन्द्र कुमार, प्रांत संघ चालक शशांक भाटिया, क्षेत्रीय कार्यकारिणी सदस्य कृष्ण चन्द, गोष्ठी के सर्व व्यवस्थापक विभाग प्रचार प्रमुख धर्मेन्द्र सचान आदि उपस्थित रहे। संचालन सचदार भूपेन्द्र सिंह ने किया।

सिटी डायरी



बीजी पीओएच ने जीता इंटर शॉप वालीबॉल टूर्नामेंट

बरेली, अमृत विचार : पूर्वोत्तर रेलवे कारखाना इज्जतनगर की ओर से कारखाना परिसर में आयोजित इंटर शॉप वालीबॉल टूर्नामेंट में शनिवार को फाइनल मैच खेला गया, जिसमें बीजी पीओएच ने इलेक्ट्रिकल को 25-17 व 25-20 से हराकर टॉफी पर कब्जा किया। वहीं महिला न्यूजिकल-चिप्टर का आयोजन भी किया गया जिसमें कारखाना की 40 महिला प्रतिभागियों ने हिस्सा लिया। 3 घंटे चली इस प्रतियोगिता में कारखाना की रजनी ने प्रथम, शिल्पी ने द्वितीय व मीरा रावत ने तृतीय स्थान प्राप्त किया। बुशान मीना, नेहा, प्रिया, लिलियन टुडू को सॉल्वना पुरस्कार दिया गया। पर्सनल विभाग की शीला को वरिष्ठ खिलाडी का खिताब दिया गया। मुख्य कारखाना प्रबंधक अशोक कुमार, रजत प्रात संघ, कार्य प्रबंधक पवन कुमार वर्मा, स्पोर्ट्स अधिकारी राकेश कुमार मीना, एसीएमटी मनीष कुमार शीवास्तव, ममता भारती, युनिफ़ॉर्म के मंडल मंत्री रजनीश तिवारी की उपस्थिति में कार्यक्रम संपन्न हुआ। क्रीड़ा सचिव सुहेल अली, पंकज कुशावाहा, भावेश, मनोज यादव, शैलेन्द्र शर्मा, अनिल शर्मा, सदीप कुमार, जुगल किशोर, तेजपाल, अनिल कुमार, प्रयानक पाराशर, जेएस भदौरिया, शोएब रज्जा, दिनेश कुमार, कमर खान, महकजु खान, रवि शंकर राव, कृष्ण मुरारी, चरित लाल्यल, राजीव शर्मा अपित कुमार आदि मौजूद रहे।

मेडिकल छात्रों ने प्रस्तुत किए नवाचारपूर्ण विचार

बरेली, अमृत विचार : आरके इंस्टीट्यूट ऑफ मेडिकल साइंसेज में यूनिवर्सल हेल्थ कवरेज- डे पर आयोजित कार्यक्रम में छात्रों ने स्वास्थ्य सेवाओं के प्रति



जागरूकता बढ़ाने और बेहतर चिकित्सा सुविधा की दिशा में नवाचारपूर्ण विचारों को प्रस्तुत किया। अध्यक्षता करते हुए संस्था के चेयरमैन डॉ. रवि मेहरा ने कहा कि स्वास्थ्य प्रत्येक नागरिक का अधिकार है। मेडिकल छात्रों को यह समझना आवश्यक है कि वे भविष्य में इस महत्वपूर्ण जिम्मेदारी का निर्वहन करेंगे। निदेशक डॉ. शिव शंकर त्यागी ने कहा- नई पीढ़ी की सोच और ऊर्जा ही स्वास्थ्य क्षेत्र में सकारात्मक बदलाव ला सकती है। प्रतियोगिता में छात्रों ने प्राथमिक स्वास्थ्य सेवाओं की उपलब्धता, स्वास्थ्य बीमा, मातुल स्वास्थ्य, पोषण, डिजिटल हेल्थ तथा निवारक स्वास्थ्य सेवाओं जैसे विषयों पर प्रभावशाली पोस्टर और प्रेजेंटेशन प्रस्तुत किए। विजेताओं को पुरस्कृत किया गया। रोहित सिंह, मुकेश, रजनी, मुकेश, मंथन, समीक्षा, खुशबू, डॉली, जयवीर, रविन्द्र आदि ने सहयोग किया।

एसबीआई ने गंगाशील चैरिटेबल ट्रस्ट को सौंपी एंबुलेंस



बैंक के कार्यों के बारे में बताया। लखनऊ मंडल के सीजीएम दीपक कुमार दे ने कहा कि हम हर भारतीय का बैंक होने के नाते लोगों के सामाजिक सरोकार से भी जुड़े हैं। प्रबंध निदेशक ने बरेली की मुख्य शाखा में पौधाारोपण किया। महाप्रबंधक अनिल कुमार, बरेली मॉडलूल के उम महाप्रबंधक, सुमन बख्शी, क्षेत्रीय प्रबंधक नीरज कुमार राय आदि मौजूद रहे।

बाल सभा : विद्यार्थियों को बाल रामायण की प्रतियां वितरित कीं

बरेली, अमृत विचार : शिव ज्ञान पब्लिक स्कूल भमोरा में शनिवार को बाल सभा का आयोजन हुआ, जिसमें बाल रामायण के रचयिता दीधकर गुप्त ने बच्चों को बाल रामायण के बारे में बताया। इसके बाद सनातन संस्कृति ज्ञान प्रतियोगिता में प्रतिभागी विद्यार्थियों को प्रमाण पत्र और बाल रामायण की प्रतियां प्रदान कीं। विद्यालय के प्रबंधक निशंत उपग्राह्य ने दीधकर गुप्त का आभार व्यक्त किया। प्रधानाचार्या संध्या शर्मा, प्रेमलता, राम प्रसाद, सचिन पाठक और जेबा सहित विद्यार्थी मौजूद रहे।



शहर में आज

- बाबा फतेह सिंह हे के जन्म दिवस पर महान कीर्तन दरबार गुरुद्वारा मॉडल टाउन में रात 8 बजे से।
- उत्तर प्रदेश पंचायती राज ग्रामीण सफाई संघ के चुनाव का नामांकन कैंप कार्यालय विकासखंड परिसर बिथरी चैनपुर में दोपहर 12 बजे।
- ऑटो रिक्शा टैपो चालक वेलफेयर एसोसिएशन का सम्मेलन मनोरंजन सदन, बरेली जंक्शन में सुबह 10 बजे से।
- जीआरएम में दो दिवसीय नमो नारायण पुष्प प्रदर्शनी का समापन।
- गालो-मुस्कुरालो वेलफेयर सोसाइटी की धर्मद्व को श्रद्धांजलि बरेली क्लब के क्लउड-9 हाल में।

सिटी ब्रीफ

सदमार्ग को कभी कठिन व चुनौतीपूर्ण नहीं मानना चाहिए

बरेली, अमृत विचार : कर्मचारी नगर कॉलोनी स्थित मनसा माता मंदिर में चल रही श्रीमद् भागवत कथा में शनिवार को कथा व्यास आशुतोष दास महाराज ने भगवान कृष्ण के व्यक्तित्व के बारे में बताया। उन्होंने कहा कि भगवान ने मानव जाति का कल्याण और अंधों का नाश करने के लिए पृथ्वी पर अवतार लिया था। धर्म से और अपने धार्मिक कर्तव्य से विमुख होना, मृत्यु से भी बदतर है। एक अधार्मिक समाज में, बिना उद्देश्य या नैतिक आधार के जीवन जीना, अस्तित्व को निरर्थक बना देता है। इसलिए जीवन में सदमार्ग को कभी कठिन व चुनौतीपूर्ण नहीं मानना चाहिए। यही जीवन की सार्थकता है। रविवार को पूर्ण आहुति के बाद भंडारे का आयोजन किया जाएगा। एचएन पांडे, पंडित मुरलीधर शर्मा, अनूप सक्सेना, विनोद शर्मा, उपासना दीक्षित, पूनम अग्रवाल, रश्मि शर्मा, गीता शर्मा, सुनीता शर्मा आदि मौजूद रहे।

बाबा निहाल सिंह की बरसी पर सजा विशेष दीवान

बरेली, अमृत विचार : संत बाबा निहाल सिंह की 50 वीं बरसी के उपलक्ष्य में फरांसी टोला स्थित गुरुद्वारा श्री गुरु तेग बहादुर साहिब में शनिवार को विशेष दीवान सजाया गया। दीवान में गुरुमत विचार, कीर्तन किए गए, जिसमें ज्ञानी जगजीत सिंह, बीबी जलमीन कौर, गुरुदयाल सिंह, सतविंदर सिंह, गुनताश सिंह ने अपने जल्ये के साथ हाजिरी भरी। सूरत, दिल्ली, लुधियाना से आए बाबा के परिवार के सदस्यों को सम्मानित किया गया। अरदास की गई। गुरु का अटूट लंगर बरता गया। प्रधान एमपी सिंह के साथ अन्य सेवादार मौजूद रहे।



गुरुद्वारा गुरुतेग बहादुर साहिब में कीर्तन करते रागी जल्ये।

● अमृत विचार

अमृत विचार : श्रीराम मूर्ति स्मारक क्रिकेट स्टेडियम में कृच बिहार ट्रॉफी के तहत 16 से 19 दिसंबर तक उत्तर प्रदेश और बंगाल के बीच मैच होगा। यूपी की टीम शुक्रवार देर रात शहर पहुंची और टीम ने शनिवार को आराम करने के बजाय सुबह से मैदान में पसीना बहाया। वहीं बंगाल की टीम शनिवार देर रात शहर पहुंची। टीम का कोच अनुज शर्मा और नितिन रस्तोगी ने स्वागत किया। रविवार को दोनों टीमों अभ्यास करेंगी।

एसआरएमएस स्टेडियम पर प्रतियोगिता के मैच के लिए तैयारियां भी जोरों पर हो रही हैं। यूपी की टीम ने हेड कोच ध्रुव सिंह की निगरानी में शनिवार को अभ्यास किया। टीम ने



देर रात पहुंची बंगाल की टीम का हुआ स्वागत।

● अमृत विचार

बल्लेबाजी, गेंदबाजी और क्षेत्ररक्षण सभी क्षेत्रों में अभ्यास किया। रविवार को यूपी की टीम अभ्यास दोपहर डेढ़ बजे से और सोमवार सुबह साढ़े 9 बजे से करेगी। वहीं, बंगाल की टीम रविवार को अभ्यास दोपहर ढाई बजे से और सोमवार को सुबह साढ़े 11 बजे से अभ्यास करेगी। वहीं

गिरजाघरों में क्रिसमस के कार्यक्रमों की धूम

- क्राइस्ट मेथोडिस्ट चर्च में आज लगगा मेला
- प्रार्थना सभा के बाद होगा कैटाटा ईव कार्यक्रम

कार्यालय संवाददाता, बरेली

अमृत विचार : क्रिसमस के उपलक्ष्य में शहर के गिरजाघरों में कार्यक्रम आयोजित किए जा रहे हैं। क्राइस्ट मेथोडिस्ट चर्च में रविवार को मेला लगेगा। इज्जतनगर स्थित सेंट पॉल मेथोडिस्ट चर्च में रविवार को प्रभु यीशु का जन्मोत्सव मनाया जाएगा। पादरी प्रमोद मैसी के अनुसार रविवार संडे स्कूल के तीन से 12 साल तक उम्र के बच्चे जन्मोत्सव कार्यक्रम में प्रभु यीशु के स्वरूप की विभिन्न प्रस्तुति देंगे। 21 दिसंबर को चर्च में कैरोल गायन का कार्यक्रम शाम 6 बजे से होगा। जिसमें मुख्य अतिथि बिशप सीजी दयानंद, सुखलता दयानंद रहेंगे। 24 को रात में प्रार्थना सभा



सेंट पॉल मेथोडिस्ट चर्च में कार्यक्रम को लेकर चल रही तैयारियां।

● अमृत विचार

और क्रिसमस डे पर विशेष प्रार्थना सभा का आयोजन होगा। क्राइस्ट मेथोडिस्ट चर्च के पादरी सुनील मसीह ने बताया कि रविवार को प्रार्थना सभा के बाद शाम को 4 बजे कैटाटा ईव कार्यक्रम होगा। इसी के साथ चर्च परिसर में मेला आयोजित होगा। 17 दिसंबर तक शाम 6 से रात 9 बजे तक चर्च में कैरोल गायन का कार्यक्रम प्रतिदिन होगा। 18 दिसंबर को शाम 6 बजे से क्रिसमस गेट टू गेदर कार्यक्रम में महिलाएं हिस्सा लेंगी। 21 दिसंबर को व्हाइट गिफ्ट कार्यक्रम में प्रार्थना सभा में आने वाले लोग गिफ्ट लेकर पहुंचेंगे, जिन्हें एकत्र कर अनाथालयों में वितरित किया जाएगा। 24 दिसंबर को रात 11 बजे प्रार्थना सभा होगी और केक काटा जाएगा। 25 दिसंबर को क्रिसमस डे पर सुबह 10 बजे विशेष प्रार्थना सभा आयोजित की जाएगी। 26 दिसंबर को क्रिसमस गेम्स का आयोजन मेथोडिस्ट गर्ल्स हाईस्कूल ग्राउंड में होगा।

सीएम धामी को उत्तरायणी मेले में आने का दिया निमंत्रण



सीएम पुष्कर धामी को पेंटिंग भेंट करते उत्तरायणी जन कल्याण समिति के पदाधिकारी।

बरेली, अमृत विचार : उत्तरायणी जन कल्याण समिति के महामंत्री मनोज पांडे के नेतृत्व में वरिष्ठ सचिव रामेश्वर पांडेय, मेला प्रभारी चंदन नेगी, सांस्कृतिक प्रभारी पून दानू, जगदीश सती, अजय बिष्ट ने शुक्रवार शाम उत्तराखंड के मुख्यमंत्री पुष्कर सिंह धामी से मुलाकात की। उन्हें 13 से 15 जनवरी तक

आयोजित होने वाले उत्तरायणी मेला में आने का निमंत्रण दिया। मीडिया प्रभारी रमेश शर्मा ने बताया कि पदाधिकारियों ने निदेशक संस्कृति विभाग बीना भट्ट, निदेशक सूचना विभाग, विधायक रानीखेत प्रमोद नैनवाल, विधायक कपकोट सुरेश गडिया समेत कई प्रबुद्ध जनों से मुलाकात कर मेले में आने का निमंत्रण दिया है।

पूल में 19 प्वाइंट्स हैं यूपी की टीम के

यूपी के हेड कोच ध्रुव सिंह ने बताया कि हमारी टीम की स्थिति अभी पूल में 19 प्वाइंट्स के साथ काफी अच्छी है। बंगाल से मैच जीतने पर हम सीधे क्वाटर फाइनल में भी जगह बना सकते हैं। हमारे तेज गेंदबाज अयान ने टूर्नामेंट में 24 विकेट लिए हैं। कप्तान भव्य गोयल भी अच्छे बैटिंग कर रहे हैं। सभी खिलाड़ी अच्छी फार्म में हैं। टीम के खिलाड़ी अपने स्कोर को 80 तक पहुंचा रहे हैं। हमारी कोशिश होगी कि खिलाड़ी इसे 100 में बदलने की कोशिश करें। ऐसा होने पर टीम की जीत निश्चित है। शनिवार को हमने पहले दिन अभ्यास किया। विकेट अच्छे हैं और तेज गेंदबाज को मदद मिलने की संभावना है। टीम ने 3 से 4 मैच अच्छी स्थिति में जीते हैं। बंगाल के लिए हम रणनीति के साथ मैदान पर उतरेंगे।



बरेली का ग्राउंड है अच्छा सुविधाएं भी

यूपी के टीम मैनेजर विनय कुमार ने बताया कि हमारी यही कोशिश रहेगी कि मैच से पहले हमारे अच्छे अभ्यास सत्र हों। हमें अभ्यास सत्र में जिन बिंदु पर काम करना था, उसे पहले सत्र में किया। पहले दिन का अभ्यास सत्र काफी अच्छा रहा। अभी दो दिन और हैं उसमें भी हमारा लक्ष्य है कि अच्छे अभ्यास सत्र हों और मैच में उसको हम एजीक्यूट कर सकें। हम टीम मीटिंग में भी मैच को लेकर प्लान करेंगे। हमारे पास अच्छे खिलाड़ी हैं, जो मैच की दशा के अनुसार खुद को ढाल सकते हैं। बरेली का ग्राउंड काफी अच्छा है और सभी सुविधा से भरपूर हैं। अभी दो दिन और अभ्यास के लिए हमारे पास हैं। हमारे खिलाड़ी इसका भरपूर फायदा उठाएंगे।



मैच से पहले बनाएं रणनीति

यूपी टीम के कप्तान भव्य गोयल का कहना है कि हमें यहां कंडीशन का फायदा मिलेगा। हमारी पूरी टीम मैच को लेकर उत्साह में है। मैच से पहले हम अपनी रणनीति बनाएं। हम मैच से तीन दिन पहले आये हैं। इसलिए हमें ज्यादा अभ्यास सत्र मिलेंगे, जिसका फायदा हमें मैच में मिलेगा। पिच किस तरह खेलेगी, इसको देखते हुए ही हम अपनी एकादश का चयन करेंगे। पिच को देखते हुए लग रहा कि तेज गेंदबाजों को मदद मिलेगी। मैच में हम अपनी पूरी ताकत के साथ उतरेंगे। सभी खिलाड़ी मैच के लिए अपना 100 प्रतिशत देने के लिए तैयार हैं।



रंग-बिरंगे फूलों की खुशबू से महका जीआरएम परिसर



गुलदाउदी प्रदर्शनी का अवलोकन करते वन मंत्री डॉ. अरुण कुमार, साथ में राजेश जौली।

दिनभर की प्रशासनिक कार्यशैली में कागजों के बीच रहने के बाद फूलों की इस दुनिया में आना आंखों और मन दोनों को सुकून देता है। कहा कि आज ग्लोबल वार्मिंग पूरी मानवता के लिए एक गंभीर चुनौती बन चुकी है। ऐसे समय में प्रकृति से जुड़ाव ही मानव को स्वस्थ और संतुलित रख सकता है। प्रबंधक राजेश जौली, निदेशक त्रिजित अग्रवाल और पारुल अग्रवाल ने डीआईजी को स्मृति चिन्ह भेंट किया। इस दौरान वनमंत्री डॉ.

अरुण कुमार की भी मौजूदगी रही। आयोजकों के अनुसार रविवार को प्रदर्शनी में उत्तराखंड सरकार में संसदीय कार्य एवं वन मंत्री सुबोध उनियाल मुख्य अतिथि के रूप में उपस्थित रहेंगे, जबकि वन मंत्री डॉ. अरुण कुमार सक्सेना विशिष्ट अतिथि होंगे। प्रदर्शनी में गुलदाउदी की लगभग 30 आकर्षक किस्मों के 967 गमलों को प्रदर्शित किया गया। संस्थागत स्तर पर एसआरएमएस, केसीएमटी,



प्रदर्शनी में फूलों को देखने पहुंचे लोग।

आईवीआरआई, कैंट बोर्ड, गंगाशील स्कूल ऑफ नर्सिंग सहित कई प्रतिष्ठित संस्थानों की सहभागिता रही, वहीं व्यक्तिगत श्रेणी में भी शहर के अनेक पुष्प प्रेमियों ने अपनी प्रविष्टियां दीं। निर्णायक में डॉ. आलोक खरे एवं पूजा अग्रवाल रहे। जीआरएम नैनीताल रोड ब्रांच के प्राचार्य रणवीर सिंह रावत ने बताया कि पुरस्कार वितरण समारोह 14 दिसंबर को होगा। संचालन रजनीश त्रिवेदी एवं राहुल मैसी ने किया।

समर्थ पोर्टल पर प्रथम सेमेस्टर के परीक्षा फॉर्म भरने की प्रक्रिया बताई

कार्यालय संवाददाता, बरेली

- रुहेलखंड विश्वविद्यालय के पहली बार समर्थ पोर्टल पर भरे जा रहे हैं परीक्षा फार्म

से समर्थ पोर्टल पर 13 चरणों में फार्म भरने की प्रक्रिया बताई गई। इसके तहत छात्रों को पहले चरण में विश्वविद्यालय की आधिकारिक वेबसाइट पर जाकर समर्थ पोर्टल को ओपन करना होगा। दूसरे चरण में न्यू रजिस्ट्रेशन पर क्लिक करना है।

तीसरे चरण में कोर्स का चयन करते हुए अपना नाम और एनरोलमेंट नंबर भरना होगा। चौथे चरण में पंजीकृत ई मेल पर प्राप्त ओटीपी दर्ज कर पासवर्ड बनाना होगा। इसके बाद लॉगिन

कर सातवें चरण में कोर्स का चयन करना है। आठवें चरण में मेजर, माइनर, वोकेशनल और करिकुलम से संबंधित विवरण भरते हुए नौवें चरण में कोर्स सिलेक्शन को सबमिट करना होगा। दसवें चरण में एजामा फॉर्म विकल्प पर क्लिक कर परीक्षा फॉर्म भरना है। अंतिम चरण में पेमेंट ऑप्शन का चयन कर शुल्क का भुगतान करने के बाद फॉर्म सबमिट करते हुए फाइनल प्रिंट निकालना अनिवार्य है। विश्वविद्यालय ने छात्रों से अपील की है कि वे निर्धारित प्रक्रिया का पालन करते हुए समय रहते परीक्षा फॉर्म भर लें, ताकि तत्कसी तकनीकी या प्रशासनिक समस्या से बचा जा सके।

सीए विनय कृष्ण बने रोटरी के नए डिस्ट्रिक्ट गवर्नर, स्वागत



नवनिर्वाचित डिस्ट्रिक्ट गवर्नर सीए विनय कृष्ण का स्वागत करते पदाधिकारी।

कार्यालय संवाददाता, बरेली

अमृत विचार: रोटरी इंटरनेशनल जिला 3110 के लिए रोटेरियन सीए विनय कृष्ण को वर्ष 2028-29 के लिए डिस्ट्रिक्ट गवर्नर सर्वसम्मति से चुना गया। रोटरी क्लब में आयोजित कार्यक्रम में पदाधिकारियों और सदस्यों ने उनका स्वागत किया।

सीए विनय कृष्ण लंबे समय से विभिन्न सामाजिक कार्यों में सक्रिय रहे हैं। उन्होंने रोटरी क्लब की सदस्यता को बढ़ाने के साथ बड़े स्तर पर मानवीय परियोजनाओं में भी प्रमुख भूमिका निभाई है। रोटरी डिस्ट्रिक्ट 3110 में 36 प्रशासनिक जिले आते हैं, जिनमें कुमाऊं मंडल उत्तराखंड के साथ साथ बरेली, आगरा, कानपुर से लेकर झांसी तक का क्षेत्र शामिल है। विनय कृष्ण वर्ष 2028-29 में डिस्ट्रिक्ट गवर्नर का पदभार संभालेंगे। रोटरी

- वर्ष 2028-29 में संभालेंगे कार्यभार, निर्विरोध निर्वाचित होने पर जश्न

जिला 3110 उत्तर प्रदेश और उत्तराखंड के 140 से अधिक रोटरी क्लबों का प्रतिनिधित्व करता है। विनय कृष्ण ने कहा कि आने वाले वर्षों में वह सेवा के प्रभाव को और मजबूत करने, क्लबों को सशक्त बनाने और समाज के उत्थान लिए सार्थक परियोजनाओं पर कार्य करने के लिए प्रतिबद्ध रहेंगे। इस दौरान वर्तमान मंडलाध्यक्ष राजन विद्यार्थी, मोहन गुप्ता, अरविंद गुप्ता, नरेश मलिक, पंकज श्रीवास्तव, आलोक प्रकाश, शेखर यादव, अमित मनोहर, विमल अवल, शलभ गोयल, सुधांशु शर्मा, राजीव गुप्ता, प्रधीर गुप्ता, अनुज जायसवाल आदि ने उन्हें बधाई दी।